



# Беларус

Не пакідайце  
мовы нашай  
беларускай,  
каб  
ня ўмерлі!  
Францішак Багушэвіч  
(1840-1900)

№ 366 Студзень 1990  
Год выд. XXXIX

BIELARUS / Byelorussian Newspaper in the Free World. Published by the Byelorussian-American Assn., Inc.

Address: P. O. Box 178, Jamaica, N.Y. 11432, U.S.A.

Price \$ 2.00

## «ГАЛАСУЮ ЗА БЕЛАРУСЬ!»

**Выбарчая плятформа  
Беларускага Народнага Фронту  
за перабудову «Адраджэньне»  
да выбараў 1990 году.**

Шмат працы і крыві страціў наш народ, каб адстаяць сваю незалежнасць і пабудаваць жыццё, вартае свабоднага чалавека. Але сёння, праз 72 гады непадзельнай улады на-мэнклятурнай партбюракратыі мы фактычна стаім перад зглымленым храмам: наша зямля забруджана радыёнуклідамі ды нітратамі, паветра атручана выкідамі прамысловых прадпрыемстваў, а вада — сцёпкамі з хворых палёў і жывёлагадоўчых фэрмаў. Ніякія намаганні не даюць плёну. Наша сыстэма прамысловасці ня можа наладзіць выпуску тавараў, якія знаходзіліся-б на ўзроўні міжнародных патрабаванняў, і што-б ні радзіла нашая зямля, на прылаўках магазынаў бракуе дастатковай колькасці прадуктаў.

Мы не здабылі ня толькі дабрабыту, мы не здабылі і незалежнасці. Сёння мы павінны прасіць у Масквы тое, што належыць нам па праву. Чарнобыльская катастрофа бязьлітасна высветліла наш сапраўдны стан у Саюзе — стан паўкаленіі, якая пастаўляе цэнтр сельскагаспадарчых прадукты, тавары прамысловасці, а самі мы павінны пакорліва чакаць, пакуль гэты цэнтар згодзіцца выдзяліць нам дапамогу ў Чарнобыльскім горы.

Далей трываць нельга. Мы не перажывём яшчэ пяць гадоў такога парадку і такога кіраўніцтва. Пасля Чарнобыля духоўнага, што разбурыў нашу культуру ў часы сталіншчыны, пасля Чарнобыля радыяцыйнага, які паставіў кропку ў гісторыі «развітага сацыялізму», над нашым народам нависла пагроза страшэннай катастрофы — развалу народнай гаспадаркі, выбуху злачынстваў, голаду і пакутаў.

Беларускі Народны Фронт ідзе да выбараў зь ідэямі палітычнага і эканамічнага плюралізму, культурнага адраджэньня, зь ідэямі дэмакратыі, свабоды і сувэрэнітэту Беларусі. Мы заклікаем усіх жыхароў Рэспублікі галасаваць за сумленных, кампэтэнтных, адказных і дэмакратычна на-строеных людзей і адмовіць у сваёй падтрымцы прадстаўніком на-мэнклятуры, іхным стаўленікам і паслугачом, якія страцілі ня толькі права на ўладу, але й на просты чалавечы да-вер.

Лёс грамадства павінен вызначаць самым народам. Ад яго выбару залежыць будучыня Беларусі.

Выбарчая плятформа БНФ «Адраджэньне» грунтуецца на прынцыпах: зямля і заводы — тым, хто на іх працуе; улада Саветам — тым, хто адстойвае інтарэсы народу, аддае яму свае веды і працу.

1. Нельга далей мірыцца з тым,

што партыйная і ведамасная бюракратыя валодае манаполіяй на ўладу і ідэалёгію, паразітуе на працы грамадства і экспloatуе яго.

Ніводная з праблемаў сённяшняга дня ня можа быць станоўча вырашаная, пакуль народ ня стане поўным гаспадаром над сродкамі вытворчасці, над сваёй працай і яе плёнам, пакуль ня будзе сам кіравацца сваёй воляю, розумам і сумленнем. **БНФ адстойвае ідэі незалежнасці, рэальнага сувэрэнітэту Беларусі**, бачыць у гэтым найважнейшую палітычную мэту, што стаіць перад грамадствам. Важнейшай задачай БНФ з'яўляецца падрыхтоўка ўмоваў для свабоднага выбару народам сваёй самастойнай палітычнай і сацыяльнай перспэк-тывы.

Дзеля гэтага трэба юрыдычна сцвердзіць **вяршэнства законаў Беларусі на яе тэрыторыі** над саюзнымі законамі і адпаведнасць іх падпісаным Рэспублікай міжнародным пактам.

Неабходна юрыдычна замацаваць уласнасць беларускага народу на сваю зямлю і на ўсе прыродныя рэсурсы Рэспублікі.

БНФ выступае за поўную **гаспадарча-эканамічную самастойнасць Беларусі**, за перадачу ёй усіх вытворчых фондаў на яе тэрыторыі, за стварэнне свабоднага рынку, за інтэграцыю Рэспублікі ў еўрапейскую і сусветную эканамічную структуру.

2. Неабходна прыняць **закон пра ўласнасць** і прызнаць існаванне раўнапраўнасці розных формаў уласнасці — калектыўнай, дзяржаўнай, прыватнай, кааператыўнай і іншых.

Паводле гэтага закону, асноўныя фонды прадпрыемстваў па жаданні працоўных могуць пераходзіць ва ўласнасць калектываў ці асобных людзей.

3. Прыняць **закон пра зямлю**, паводле якога сяляне павінны мець права пераўтвараць калгасы і саўгасы ў кааператыўныя гаспадаркі; выходзіць з калгасаў і саўгасаў зь зямлёй, якая перадаецца ім мясцовымі органамі ўлады ў прыватную ўласнасць без усялякага выкупу; ствараць інды-відуальныя ці кааператыўныя фэрмы; выдзяляцца ў хутары; набываць сродкі вытворчасці на роўных умовах зь іншымі землекарыстальні-камі.

Дзяржава рэгулюе зямельныя адносіны эканамічнымі метадамі.

4. На Беларусі груба парушаецца сацыяльная справядлівасць. Існуе цэлая сыстэма сацыяльных прывілеяў для партыйна-бюракратычных функцыянераў і іхніх сем'яў. Акрамя таго, з кастрычніка 1989 году на 65-100% падвышана зарплата ўсім на-мэнклятурным чыноўнікам, у той час, калі сотні тысячаў людзей у Бела-русі жывуць па-за рысай беднасці.

БНФ выступае за скасаванне сис-  
(Працяг на 2-й б.)

Зьніч

## НАШЧАДКАМ СКАРЫНЫ, КАЛІНОўСКАГА, КАРАТКЕВІЧА

Кахальных і кар'ерных мрояў  
нядоўга цешыў нас падман.  
Мільгнула добрае й ліхое,  
як сон, як золкавы туман.

Ня згас адзін матыў змаганьня  
спакусе ўлады векавой:  
яшчэ ня згвалчанай душой  
Айчыны чуюм спадзяваньне.

І не чакаем мы адхланьня  
ў нядолі наскее зямной:  
мы сьнім нязманьлівы спакой —  
матыў нябёснага  
каханьня...

Пакуль свабодаю гарым,  
пакуль для годнасьці жывыя, —  
Ваюйце Моваю, сябры,  
Айчыны любай вартавыя!

Царкву Крывіцкую з руін  
уздымем — зь Белым і Чырвоным!  
І зьгіне рабскі дух, як дым,  
і ўсе забітыя імёны  
Святых — Айчыне аддадзім!

(Зб. Зьніч. САНАТА РОСТАНІ. · выд. «Бераг». Беласток. 1988)

## АДОЗВА

Дарагія Суродзічы!

Ад часу выбуху на Чарнобыльскай атамнай электрастанцыі мінула больш за тры з палавінаю гады. Радыяцыя атруціла пятую частку Беларусі, дзе цяпер наймаверна масавыя захворваньні й выпадкі сьмерці ад рака. Дзеці родзяцца калекамі. Але ўлада й дасюль хавае праўду ад народу.

У гэтым крытычным для нашага народу часе Беларускі Народны Фронт «Адраджэньне» зьвярнуўся да нас, за межамі, па дапамогу. У Беларусі людзям патрэбныя мэдыцынскія апараты й мэдыкаменты для супрацьдзеяньня радыяцыі. Іх можна набыць тут на Захадзе ды перадаць тым, хто іх патрабуе. Але для ажыццяўленьня гэтага праекту патрэбныя значныя сумы грошай.

У лістападзе 1989 году Рада Беларускай Аўтакефальнай Праваслаўнай Царквы заснавала Фонд Дапамогі Ахвярам Чарнобыля ў Беларусі. Створаны адмысловы камітэт у складзе: Архіепіскап БАПЦ Мікалай — старшыня, сп. Васіль Русак — сакратар і сп. Аляксандар Сільвановіч — скарбнік. У акцыю збору грошай на Фонд дапамогі ўлучыліся Беларуска-Амэрыканскае Задзіночаньне, Задзіночаньне Беларуска-Амэрыканскіх Вэтэранаў і Арганізацыя Беларуска-Амэрыканскае Моладзі. Мы заклікаем усе беларускія арганізацыі і ўстановы ў ЗША, Канадзе, Заходняй Эўропе, Аўстраліі ды Паўдзённай Амэрыцы далучыцца да супольнага збору сродкаў на дапамогу ахвярам Чарнобыля ў Беларусі. Мы зьвяртаемся таксама да ўсіх людзей добрае волі ў цэлым сьвеце з гарачай просьбай дапамагчы пацярпелым у Беларусі ад атамнае катастрофы.

Рада БАПЦ ужо асыгнавала пяць тысячаў даляраў на гэтую мэту. Просім усе беларускія парафіі ўнесці свой пасільны ўклад на Фонд дапамогі ды правесць збор грошай сярод сваіх парафіянаў і прыяцеляў. З асаблівай просьбай зьвяртаемся да нашых лекароў, якім глыбіня чарнобыльскае трагедыі найбольш зразумелая, узяць актыўны ўдзел у працы Фонду дапамогі праз збор ахвяраў і мэдычную парадку.

Дзеля фармальных і практычных меркаваньняў просіцца высылаць ахвяры на ніжэй пададзеныя адрасы (на чэку, заміж поўнага назову — Fund for Chernobyl Victims in Byelorussia — можна пісаць *Chernobyl Victims*):

у ЗША

Consistory of B.A.O.C.  
Fund for Chernobyl Victims in Byelorussia  
9 River Road  
Highland Park, N.J. 08904  
U.S.A.

у Канадзе

Parish of St. Kiryla of Turau  
Fund for Chernobyl Victims in Byelorussia  
524 St. Clarens Avenue,  
Toronto, Ontario M6H 3W7  
CANADA  
5 сьнежня 1989 г.  
Таронта, Канада.

Ваш у Хрысьце  
Архіепіскап Мікалай,  
Першаіерарх БАПЦ,  
Старшыня Фонду  
Дапамогі Ахвярам  
Чарнобыля ў Беларусі.

# BIELARUS

Byelorussian Newspaper in the Free World

Published monthly by

BYELORUSSIAN-AMERICAN ASSOCIATION, INC.

Subscription \$ 20 yearly

«БЕЛАРУСЬ» — Газета Беларусаў у Вольным Сьвеце.

Выходзіць мясячна

Рэдагуе Калегія

Выдае: Беларуска-Амэрыканскае Задзіночаньне.

Падпіска зь перасылкаю 20 дал. на год.

Артыкулы, падпісаныя прозьвішчам або ініцыяламі аўтара, могуць зьмяшчаць пагляды, зь якімі Рэдакцыя не згаджаецца.

## «ГАЛАСУЮ ЗА БЕЛАРУСЬ!»

(Заканчэньне зь 1-й б.)

**тэмаў партыйна-бюракратычнай на-мэнклятуры**, за перадачу ўсіх яе мэдыцынскіх, санаторна-курортных, бытавых спэцўстаноў дзецям і пацярпелым ад Чарнобыльскай катастрофы.

БНФ патрабуе **рассакрэціць структуру бюджэту** ўсіх грамадзка-палітычных арганізацыяў, у тым ліку КПСС, расшыфраваць крыніцы ўтварэньня іхніх даходаў і выдаткаў.

5. На Беларусі нехапае элемэнтарных тавараў першай неабходнасьці, мэдыкамэнтаў. Становішча не палепшаецца, нягледзячы на рупную працу нашых людзей. На пэрыяд канкрэтных палітычных і эканамічных рэформаў неабходна даць сацыяльныя гарантыі для найменш забясьпечаных слаёў насельніцтва.

Неабходна:

— забясьпечыць па-этапна правамаці мець **трохгадовыя аплочаны адпачынак для догляду дзіцяці**;

— стварыць **сыстэму прафіляктыкі і рэабілітацыі насельніцтва Рэспублікі ад узьдзеяньня радыяцыі**;

— забясьпечыць **мінімальны пра-жывецьвы ўзровень** малааплочваным катэгорыям насельніцтва, пэньсіянерам, інвалідам і іншым. Мінімальна зароботная плата павінна перавышаць мінімальны пражывецьвы ўзровень;

— стварыць дзяржаўную **сыстэму перападрахтоўкі спэцыялістаў**, што вызваляцца ў выніку пераўтварэньня структуры і характару гаспадаркі.

6. Чарнобыльская катастрофа — трагедыя беларускага народу. Выратаваньне насельніцтва Рэспублікі ад радыяцыі зьяўляецца **агульнанацыянальнай задачай**.

БНФ выступае за **неадкладнае адсяленьне жыхароў забруджаных раёнаў** і прыняцьце закону пра сацыяльныя правы людзей, пацярпелых ад Чарнобыльскай катастрофы.

БНФ адмаўляе ненавуковую антычалавечую канцэпцыю «35 бэраў за жыцьцё» і падтрымлівае канцэпцыю беларускіх вучоных, згодна зь якой людзям нельга жыць там, дзе немагчыма атрымаць чыстую сельскагаспадарчую і іншую прадукцыю. У сувязі з гэтым БНФ патрабуе перагляду ўсіх прынятых пастановаў і самога падыходу да пераадоленьня вынікаў аварыі на Чарнобыльскай АЭС.

Чыноўнікі партыйнага апарату, кіраўніцтва БССР і СССР усе тры гады ўтойвалі ад насельніцтва Беларусі і ўсяго сьвету вынікі Чарнобыльскай катастрофы і сапраўдныя памеры небясьпекі, чым нанеслі неперапраўную шкоду здароўю людзей. БНФ расцэньвае гэта як **злачынства супраць чалавецтва** і патрабуе прыцягнуць да крымінальнай адказнасьці кіраўнічых асобаў, вінаватых у злачынным засакрэчваньні і сьвядомым скажэньні інфармацыі.

БНФ патрабуе ад уладаў СССР **бязумоўнай і тэрміновай кампэнса-**

цыі Беларусі, а таксама яе грамадзянам стратаў, зьвязаных зь пераадоленьнем вынікаў Чарнобыльскай катастрофы.

БНФ лічыць, што ўрад БССР павінен зьвярнуцца да ўрадаў краін усяго сьвету з просьбай аб дапамозе ў выратаваньні людзей ад Чарнобыльскай радыяцыі.

БНФ за **мараторый на будаўніцтва АЭС у Рэспубліцы, за абвешчэньне Беларусі бязьядзернай зонай**.

7. За дзесяцігодзьдзі бескантрольнага гаспадарэньня на Беларусі заагдна-адміністрацыйнай сыстэмы катастрофічна пагоршыўся экалягічны стан асяродзьдзя, што пагражае здароўю і жыцьцю людзей. Псуецца беларуская прырода, раскрадаюцца багатыя яе нетраў, зьнішчаюцца краявіды.

Галоўнай умовай нармалізацыі экалягічных абставінаў у Рэспубліцы БНФ лічыць **пераарыентацыю народнай гаспадаркі з энэрга- і рэсурсаёмістых на экалягічна чыстыя і навукаёмістыя вытворчасці**.

Неабходна ўвесці аплату за карыстаньне прыроднымі рэсурсамі, заканадаўча зацьвердзіць міжнародна прызнаныя нарматывы чысьціні асяродзьдзя і прадуктаў, узмацніць адміністрацыйную і крымінальную адказнасьць за іх парушэньне.

Экалягічна небясьпечныя народна-гаспадарчыя і вайсковыя аб'екты (заводы БВК, прадпрыемствы хімічнай прамысловасьці ў Магілёве, Наваполацку, Гародні, Мазыры і іншых гарадох, гіганцкія жывёлагадоўчыя комплексы і г.д.) забясьпечыць сучаснымі ачышчальнымі сыстэмамі, перапрафіляваць альбо ліквідаваць.

Неабходна **спыніць драпежніцкую мэліярацыю** і значную частку вытворчых магутнасьцяў Міністэрства мэліярацыі накіраваць на дарожнае будаўніцтва і іншыя мэты.

Усе праекты плянуемых вытворчасьцяў, уключаючы ваенныя аб'екты, падлягаюць пазаведамаснай навукова-экалягічнай экспэртыве.

Бяз згоды мясцовай улады і насельніцтва, якая пры неабходнасьці высьвятляецца шляхам рэфэрэндумаў, ніхто не павінен мець права будаваць прадпрыемствы.

8. БНФ лічыць, што галоўнай мэтай дэмакратызацыі грамадства зьяўляецца свабода і сувэрэннасьць асобы, забесьпячэньне правоў чалавека, **прыярытэт грамадзянскай супольнасьці над дзяржавай**. Толькі пры гэтых умовах можна дасягнуць гуманнай цывілізаваанай дэмакратыі, свабоды і незалежнасьці Беларусі.

Ніякія карпаратыўныя, партыйныя і іншыя ідэялягічныя канцэпцыі не павінны выкарыстоўвацца для падаўленьня правоў і сувэрэннасьці асобы.

Павінна быць рэальна, бязумоўна і бесьпераходна забясьпечана свабода перакананьняў і сумленьня, свабода слова, друку і інфармацыі, свабода перамяшчэньня, сходаў, мітынгаў

і дэманстрацыяў, свабода выезду ў іншыя краіны і вяртаньня назад, свабода асацыяцыяў. БНФ за **адмену антыдэмакратычных законаў**, прынятых Вярхоўным Саветам БССР на працягу 1988-89 гадоў.

БНФ выступае за **гуманізацыю жыцьця грамадства: за скарачэньне тэрміну вайскавай службы**, узаконеньне права грамадзянаў Беларусі адбываць **вайсковы абавязак на тэрыторыі Рэспублікі**, альбо праходзіць **альтэрнатыўную службу** на будаўніцтве жылля для чарнобыльскіх перасяленцаў на чыстых тэрыторыях.

БНФ за прыняцьце дэмакратычнай Канстытуцыі Рэспублікі.

9. Асновай сыстэмы таталітарызму ў БССР зьяўляецца манополія КПСС на ўладу і дыктат аднапартыйнай сыстэмы кіраўніцтва. БНФ выступае за **скасаваньне 6-га артыкулу Канстытуцыі БССР аб кіраўнічай ролі КПСС, за свабоду ўтварэньня і дзейнасьці розных партыяў і незалежных прафсаюзаў**, за разьвіцьцё дэмакратычнай сацыяльнай інфраструктуры грамадства. БНФ за прыняцьце закону пра рэфэрэндум.

10. Людзі павінны **ведаць праўдзівую гісторыю грамадства**, у якім жывуць, і свабодна карыстацца культурнымі здабыткамі свайго народу, мець доступ да скарбаў сусьветнай культуры.

БНФ выступае за прыняцьце закону пра архівы, які абмяжуе тэрміны сакрэтнасьці для архіўных матэрыялаў у адпаведнасьці зь міжнароднай практыкай. Неабходна тэрмінова **рассакрэціць архівы КДБ і ЦК КПБ**, перадаць іхныя матэрыялы для агульнага карыстаньня.

11. Дзесяцігодзьдзі сталінскага генацыду, бюракратычнай дэнацыяналізацыі Беларусі, зьнішчэньня культурнай спадчыны, помнікаў гісторыі і культуры, гуманістычнай маралі, рэлігіі, нацыянальнай гісторыі, мовы прывялі наш народ да заняпаду і культурна-нацыянальнай катастрофы. **Высакародная задача нацыі — выратаваць і адрадіць родную мову**.

БНФ выступае за канстытуцыйнае ўсталяваньне дзяржаўнасьці беларускай мовы, спадзяецца на падтрымку ўсяго насельніцтва Рэспублікі, незалежна ад нацыянальнасьці, у гэтай маральнай і гуманістычнай справе, якая патрабуе невялікага часу, стварэньня ўмоваў, добрай волі і стараньня людзей.

БНФ выступае супраць заканадаўчага замацаваньня за якой-небудзь мовай статусу міжнацыянальнай.

БНФ адстойвае **прынцып нацыянальна-культурнай аўтаноміі** для прадстаўнікоў усіх іншых нацыянальнасьцяў, што жывуць на Беларусі, незалежна ад іх колькасьці і часу пражываньня, падтрымлівае стварэньне нацыянальных школаў, друку, культурных асяродкаў, арганізацыяў, выступае за юрыдычнае забесьпячэньне гэтых правоў.

Будучыню Беларусі шмат у чым вызначае эфэктыўнасьць адукацыі. БНФ выступае за распрацоўку і ўкараненьне нацыянальнай сыстэмы адукацыі, за разнастайнасьць яе формаў, **за дэідэалгізацыю і дэмілітарызацыю адукацыі**, за аўтаномію вышэйшых навучальных устаноў.

12. БНФ лічыць, што адным з найгалоўнейшых фактараў адраджэньня Бацькаўшчыны зьяўляецца **адраджэньне рэлігійнасьці**, а таксама духоўнасьці культуры.

БНФ адстойвае правы вернікаў усіх канфэсіяў нашага краю — хрысьціянаў, іудэяў, магамэтанаў; высту-

пае за **вызваленьне рэлігіі ад партыйна-дзяржаўнага дыктату**, ад нагляду за вернікамі і сьвятарамі; за вяртаньне рэлігійным аб'яднаньням храмаў і адабранай маёмасьці; аднаўленьне былых і стварэньне новых рэлігійных структураў адпаведна патрэбам вернікаў і наданьне ім юрыдычных правоў грамадзкіх арганізацыяў.

БНФ лічыць, што выбары ў Вярхоўны Савет Рэспублікі і ў мясцовыя Саветы стануць паваротнымі для лёсу нашай Бацькаўшчыны. Таму ўдзельнічае ў іх пад дэвізам — «ГАЛАСУЕМ ЗА БЕЛАРУСЬ!».

г. Менск.

**Прынята Соймам БНФ 9 сьнежня 1989 году.**

## ШТО БЫЛО СКАЗАНА ПРА ЧАРНОБЫЛЬ У ААН?

У сувязі з рознагалосьсэм наконт таго, што сказаў пра дапамогу ахвярам чарнобыльскае катастрофы ў Беларусі міністар замежных справаў БССР А. Гурыновіч на леташняй Генэральнай Асамблеі ААН, падаём выпіску з англамоўнага прэсавага камунікату Беларускае місіі пры ААН, у якім быў зьмешчаны поўны тэкст Гурыновічава выступленьня на Генэральнай Асамблеі 10 кастрычніка 1989 году.

«Для Беларускае ССР пытанні аховы прыроднага навакольнага асяродка асаблівае значэньне ў сувязі з праграмай дэактывацыі, якая праводзіцца пасля аварыі на Чарнобыльскай атамнай электрастанцыі. Адразу-ж пасля аварыі мы мусілі перасяліць 25 тысяч людзей з забруджаных мясцовасьцяў у іншыя раёны рэспублікі, пабудаваць для іх 10 тысяч кватэраў ды адпаведную інфраструктуру.

«Сёньня тэрыторыя, забруджаная ў рознай ступені радыёнуклідамі, займае больш за 18 працэнтаў ворнае зямлі. Кошты й страты, зьвязаныя з утрыманьнем зоны адчужэньня і зь перасяленьнем, перавысілі ўжо два з палавінаю мільярды рублёў. Мы плянуем далейшыя перасяленьні людзей з заражаных мясцовасьцяў. На пэрыяд 1990-1995 гадоў распрацоўваецца цяпер агульная праграма ліквідацыі вынікаў аварыі, што будзе каштаваць 16 мільярдаў рублёў і якая аблегчыць вынікі аварыі ды загарантае бясьпечныя ўмовы жыцьця ў паражаных раёнах. Нашыя намаганьні дасягнуць гэтае мэты падтрымваюцца істотнай дапамогай, якую мы дастаем ад іншых братніх народаў Савецкага Саюзу.

«Шэраг грамадзкіх арганізацыяў Рэспублікі зьвярнуліся з заклікам аб дапамозе да нашых суайчыннікаў і ўсіх людзей добрае волі за межамі (тэкст закліку далучаны)».

Вось гэта ўсё, што сказаў міністар Гурыновіч у сваёй прамове на Генэральнай Асамблеі ААН. Заклік, пра які Гурыновіч згадвае, быў пераказаны ў газэце «Беларусь» № 361 (жнівень).

## МІЛІЦЫЯ АДЫРАЕ АСАБІСТЫЯ ДАЗЫМЭТРЫ

Людзі, якія нядаўна прыехалі ў ЗША зь Менску, а таксама з Магілёва, кажуць, што міліцыя забірае ад прыватных грамадзянаў дазымэтры. Як выяўляецца, нельга мець у прыватным ужытку гэтую радыяцыйна-вымяральную прыладу. Апошнім часам шмат хто зь Беларусі піша да сваякоў і знаёмых на Захадзе з просьбай прыслаць ім дазымэтры. Прылады гэтыя набываюць таксама на Захадзе часовыя наведнікі зь Беларусі, дзе радыяцыя ад чарнобыльскае аварыі пашыраная куды больш, як гэта прызнаюць улады. Канфіскаваньне міліцыяй дазымэтраў праводзіцца, відаць, з мэтай, каб афіцыйным дадзеным пра радыяцыю як мага менш пярэчылі праўдзівыя дадзеныя.



## ФОНД АДРАДЖЭНЬНЯ БЕЛАРУСІ

Заклік да Беларусі ў ЗША і Амэрыканцаў беларускага паходжаньня

Зьвяртаемся да Вас у вельмі важнай і неадкладнай справе. Вы ведаеце, што дзеецца сёньня на Беларускіх землях: там паўсталі магчымасьці для Беларускага Адраджэньня — нацыянальнага, палітычнага й культурнага. Чакаць нельга. Наш абавязак неадкладна памагчы ўсімі сродкамі Беларускаму Адраджэньню.

Больш за сорок гадоў беларуская эміграцыя ня мела патрэбных кантактаў з нацыянальным актывам у Беларусі. Больш за сорок гадоў лучнасьць з Бацькаўшчынай насіла толькі адмоўны характар крытыкі аднаго боку другім. Цяпер шмат што мяняецца — эміграцыя мае немалыя магчымасьці браць удзел у падзеях на Беларусі і можа ўплываць на фармаваньне будучыні беларускага краю. Ці мы выкарыстоўваем гэтую нагоду ў належнай меры?..

У тым, што Бацькаўшчына патрабуе і чакае дапамогі ад Эміграцыі, няма ніякіх сумляваньняў — аб патрэбе гэткае дапамогі мы чуем цяпер пры шмат якіх асабістых сустрэчах з суродзічамі зь Беларусі, чытаем у лістох з таго боку. Гастроля танцавальнага ансамблю «Васілёк» па Беласточчыне і канцэрты Данчыка на Беларусі паказалі, якой урадлівай можа быць сёньня беларуская нацыянальная глеба і якое вялікае дапамогі яна патрабуе для росту маладых парасткаў.

Часткава просьбы аб дапамозе задавальняюцца дзякуючы ініцыятыве й ахвярнасьці паасобных нашых суродзічаў на эміграцыі. Але ў меру таго як нацыянальнае адраджэньне на Беларускіх землях набірае маштабу, настаў час справу арганізацыі дапамогі весці скаардынавана і больш інтэнсіўна. Гэтая акалічнасьць і дала пачатак стварэньню Фонду Адраджэньня Беларусі (ФАБ), як установы, што зоймецца справай збору і разьмеркаваньня матар'яльнае дапамогі Беларускаму Адраджэньню. Дапамога патрэбная перш-наперш для ўзмацненьня ўдзелу нацыянальных групаў і кандыдатаў у выбарах — кандыдатаў Беларускага Народнага Фронту «Адраджэньне» ў БССР і Беларускага грамадзкага камітэту «Грамада» на Беласточчыне. У гэтых выбарах беларускім кандыдатам даводзіцца балатавацца супраць апанэнтаў, за якімі стаяць моцна арганізаваныя й добра фінансаваныя сілы.

Вялікае маральнае значэньне будзе мець таксама, хоць сабе і невялікая, матар'яльная дапамога беларускім культурным таварыствам у Вільні, Рызе, Таліне, Маскве. Працу па гэтых таварыствах, як нам добра ведама, вядуць самаахвярныя энтузіясты, якія ахвяроўваюць на грамадзкую справу свае апошнія капейкі. Ці-ж ня нам, матар'яльна забяспечаным тут, належыцца дапамагчы ім хоць невялікаю ахвяраю?..

Калі ў беларускай гісторыі быў калі-небудзь час, у якім эміграцыя магла стацца фактарам працэсу нацыянальнага адраджэньня, дык гэта сёньня. Не прпусьцеце гэтае нагоды! Як сказаў Васіль Быкаў на адным са сходаў у Менску — *гісторыя можа ня даць нам больш такога шанцу.*

Дапамога суродзічам на Бацькаўшчыне будзе разьмяркоўвацца грамадзкім камітэтам, у склад якога ўвайшлі ніжэй падпісаныя, а таксама прадстаўнікі ад БАЗА, БІНІМ і іншых арганізацыяў. Кожная сума дапамогі будзе належна разглядацца і ўх-

валяцца супольна. Ахвярадаўцам будуць рассылацца раз на год фінансавыя справаздачы. Бязумоўна, характар дапамогі будзе вымагаць пэўнае дыскрэтнасьці.

Мы разьлічваем, вельмі Паважаны Сп.(-ня), на Вашую шчодрасць у гэтай справе. Вашая ахвяра на ФАБ спрычыніцца ня толькі да ўзмацненьня беларускага нацыянальнага руху, але дасьць і Вам асабіста маральнае задавальненьне, што ахвяраваныя Вамі грошы пойдучы на высякародную справу дапамогі тым, хто паставіў перад сабой на першае месца служэньне свайму народу.

Мы будзем удзячныя за ахвяру любой вышыні; просім аднак памятаць, што палітычна-нацыянальная дзейнасьць, якую вядуць цяпер суродзічы на Бацькаўшчыне, вымагае вялікіх выдаткаў, а гэта значыць, што кожны з нас павінен быць максымальна шчодрым. Чэк просім выпісваць на: **Byelorussian Renewal**. Чэк (ці забавязаньне) на тысячу даляраў забяспечыць Вам пасьветчаньне «Прыяцеля Адраджэньня Беларусі». Перасылайце Вашыя ахвяры на:

**Byelorussian Renewal and Cultural Fund**  
230 Springfield Ave.  
Rutherford, N.J. 07070

**ЖЫВЕ БЕЛАРУСЬ!**  
З падзякаю за ахвяру і пашанай да Вас.

Сябры часовае ўправы ФАБ:  
**Др. Юрка Кіпель**  
**Віктар Тур**  
**Аляксандар Сільвановіч**

## НА ФОНД АДРАДЖЭНЬНЯ БЕЛАРУСІ

Ахвярадаўцы:	
А. і Н. Сільвановіч	ам.д. 1000
Я. Сажыч	1000
Я. Запруднік	1000
В. і З. Кіпель	1000
С. і Л. Гутырчык	1000
Ю. і Л. Кіпель	1000

Усім вялікая падзяка!

**Управа ФАБ**

## МАЛІТВА ЗА БЕЛАРУСКІ НАРОД У САВЕЦКАЙ ГАЗЭЦЕ

З нагоды візыту ў Ватыкан савецкага лідэра М. Гарбачова газета «Літаратура і Мастацтва» (8.XII.89), пішучы пра візыт, зьмясьціла поўны тэкст «Малітвы за Беларускі Народ». Перадрукаваўшы яе зь беларускага бюлетэню Ватыканскага радыё. Пры гэтым газета зазначыла: «Спадзяёмся, што звышпільныя атэісты не западозраць нас у рэлігійнай прапагандзе. Тым больш, што ў апошні час мы пачынаем, здаецца, прывыкаць да такіх духоўных праяваў, як малітва, казань літургія (набажэнствы на мітынгх-рэквіемах, нядзельныя маральныя і духоўныя пропаведзі па Цэнтральным тэлебачаньні і г.д.)».

Выйшла пабеларуску кніжка выбраных твораў вядомага ўкраінскага паэта Яра Славутыча. Пераклад і ўступны артыкул Масея Сяднёва. Цана (зь перасылкай) — 5 ам. даляраў. Кніжку можна набыць, пасылаючы замаўленьне на адрас рэдакцыі «Беларуса» або на адрас перакладчыка:

M. Sednew  
15 Alex Lane  
Glen Cove, NY 11542

## СКАРЫНАВЕДНАЯ КНІГА «ЗАПІСАЎ»

«Запісы» № 18. Беларускі Інстытут Навукі і Мастацтва. Нью-Ёрк, 1988

**Ад Рэдакцыі:** *Зьмяшчаем ніжэй прысланую нам зь Менску рэцэнзю Анатоля Белага на 18-ю кнігу «Запісаў» БІНІМ. Рэцэнзія гэтая, зь невялікімі пропускамі, зьмешчаная ў газэце «Літаратура і Мастацтва» (29.XII.89). Але паколькі шмат каму з чытачоў «Беларуса» газета «ЛіМ» недаступная, мы друкуем рэцэнзію, а ейнаму аўтару, ведамаму беларускаму навукоўцу й грамадзкаму дзеячу, шчыра дзякуем за прысьланьне яе.*

. Перада мной ляжаць «Запісы» № 18, выдадзеныя ў Беларускім Інстытуце Навукі і Мастацтва ў Нью-Ёрку за 1988 год.

Вельмі шкада, што нават у наш перабудовачны час гэтая кніга ў Беларусі — вялікая бібліяграфічная рэдкасьць. Яе ня знойдзеш ні ў рэспубліканскай Ленінскай бібліятэцы, ні ў бібліятэцы імя Якуба Коласа АН БССР. А між тым у кнізе няма нічога крамольнага, яна цалкам прысьвечана Ф. Скарыну, 500-годзьдзе якога будучы адзначаць ня толькі Беларусы, але па рашэньню ЮНЭСКА і ўсё чалавечтва. Магу засьветчыць, што цікавасьць беларускіх вучоных, якія займаюцца праблемамі Скарыніны, да гэтай кнігі называецца вялікая. Да мяне неаднаразова зьвярталіся многія буйныя скарыназнаўцы з просьбай пакарыстацца гэтай кнігай. Павышаная цікавасьць да яе натуральная, бо там выкладзеныя дасьледаваньні буйнейшых скарыназнаўцаў, якія пражывалі і пражываюць за межамі СССР.

Кніга адкрываецца артыкулам Сымона Брагі (Нью-Ёрк) «Доктар Ф. Скарына і кароль Фэрдынанд». Дзе-еца тэкст граматы чэшскага караля Фэрдынанда I на беларускай і чэшскай мовах. Аўтар доказна раскрывае, што «Доктар Францішак Рус Скарына з Полацку, у Чэшскім Каралеўстве іншаземец наш былы садоўнік», указаны ў грамаце караля ад 21 студзеня 1552 г. і выдадзенай сыну Скарыны Сымону Русу ёсьць тая-ж самая асоба, што і ў знойдзеных больш як стагодзьдзе назад чэшскім гісторыкам Дворскім, а затым перавыдадзеных у канцы 30-х гадоў А. В. Флароўскім копіях пісьмаў, напісаных у Празскім замку ад імя чэшскага караля Фэрдынанда пра караляўскага садоўніка ў Празе на Градчане, дзе імя Скарыны дэфармавана ў напісаньні. Аднак самы цікавы матар'ял чакае нас наперадзе ў «Письмовай Скарыніне». Пісьмы 1965-1968 гг. Антона Васільевіча Флароўскага і Вітаўта Тумаша. Перапіска двух буйных вучоных у галіне Скарыніны сапраўды прываблівае і захапляе. Мы як-бы прысутнічаем у лябараторыі думак вучоных Беларуса Вітаўта Тумаша (ён-жа Сымон Брага) і Рускага Антона Флароўскага з Прагі. Мы сочым, як нараджаецца думка ў аднаго вучонага, як яна сустракае пэўнае супраціўленьне з боку другога, як ідзе працэс удакладненьня і затым канчатковага навуковага пагадненьня. Зь перапіскі мы даведваемся столькі пабочных цікавых рэчаў, якія ніколі ня могуць быць апублікаваны ў навуковым артыкуле з-за іх, здавалася-б, другараднасьці. Але менавіта гэтыя пабочныя рэчы, прыклады, довады і складаюць жывую плоць і кроў усёй навуковай спрэчкі, увесь яе бляск і жывасьць. Мы знаходзімся ў цэнтры гэтай спрэчкі, самі як быццам удзельнічаем у ёй, прымаем ці адваргаем довады таго ці інашага буйнога вучонага.

Эфэкт жывога прысутнічання, што можа быць лепшым за яго?

Эпістальная спадчына адрозьніваецца высокім інтэлектуалізмам, прафэсіяналізмам, сапраўдным інтэрнацыяналізмам і беражлівымі адносінамі да нацыянальных пачуцьцяў калегі. Гэта ярка праяўляецца ў тым, што, калі адзін вучоны піша пісьмо на беларускай мове, то другі адказвае яму на расейскай і абодва яны цудоўна разумеюць адзін аднаго. І яшчэ немалаважны факт. У перапіскі паміж двума даволі вядомымі скарыназнаўцамі няма ні малейшай ноткі прафэсіянальнага саперніцтва. Наадварот, ад перапіскі павявае цяплынь, сардэчнасьцю, шчырасьцю, асобным праяўленьнем заклапочанасьці пра стан здароўя калегі. Трэба ўлічыць, што перапісваюцца не маладыя людзі, а сталыя мужчыны, якія знаходзяцца ў пажылым веку. Перапіска менавіта і абрываецца, можа быць, на самым цікавым, у 1968 годзе з-за сьмерці А. В. Флароўскага.

Гэтая перапіска акрамя чыста асобных і пазнавальных аспектаў у разьвіцьці Скарыніны набывае вялікае значэньне для новай генэрацыі і вучоных-скарыназнаўцаў, бо ў ёй выказаныя цікавыя называньні, у якіх павінны ісьці пошукі новых навуковых даных, дадзена іх глыбокае абгрунтаваньне, намечаная, а ў некаторых выпадках і распрацаваная мэтадалёгія гэтых пошукаў.

Безь перабольшаньня і нацяжкі хочацца сказаць, што гэтая эпістальная спадчына двух карыфеяў у галіне Скарыніны зьяўляецца як-бы заповітам для новай генэрацыі вучоных.

Выключнае навуковае значэньне мае даволі аб'ёмісты матар'ял Вітаўта Тумаша «Скарынаў календар». Упяршыню ў скарынінскай спадчыне ажыццёўлена публікацыя поўнага тэксту Паскалія з «Падарожнай кніжкі» Скарыны, надрукаванай ім у Вільні не пазьней 1522 году. Перадрук ажыццёўлены з найбольш поўнага экзэмпляру кнігі, якая захоўваецца ў Каралеўскай бібліятэцы Канэнгагену.

Аўтар паклапаціўся пра сваіх чытачоў і акрамя факсымільнага аднаўленьня гэтай кніжкі даў адаптацыю, яе перадрук на сучасны шрыфт, што спрасьціла яе чытаньне. Акрамя гэтага, аўтар робіць у асобных артыкулах пэўныя дасьледаваньні, удала спалучае астранамічныя звесткі зь біблейскімі, дае глумачэньні, складае назвы месяцаў, дзён тыдня, назвы сузор'яў задыякаў скарынінскага календара, дае іх сучасную назву на беларускай мове, складае табліцы даўжыні дня адпаведна календара Скарыны, складае спіс сонечных і месячных зацьменьняў, а таксама альфавэтны ўказальнік сьвятых і царкоўных сьвятаў, узаных у гэтым календары. Безь перабольшаньня можна сказаць, што прароблена энцыклапэдычная работа адным чалавекам, што часам не па сілах цэламу калектыву.

Хто займаецца праблемамі мовы Скарыны, знойдзе ў гэтай кнізе цікавыя дасьледаваньні Янкі Садоўскага «Марфалогічныя асаблівасьці Кнігі Царстваў Ф. Скарыны».

Зь вялікай цікавасьцю і асаблівым пачуцьцём горадасьці чытачы «Запісаў» могуць пазнаёміцца з навукова-культурным жыцьцём нашых суайчыннікаў у Амэрыцы і Канадзе. Гэтую хроніку культурнага жыцьця за (Працяг на 6-й б.)



## КАНАДЫЙСКАЕ ТАВАРЫСТВА «БЕЛАРУСЬ»

### Таварыства для культурных сувязяў зь Беларусяй

Канадыйскае Таварыства «Беларусь» (старшыня — сп. Аляксандар Палескі) актыўна спрыяе адраджэнню беларускае культуры. Яно брала дзейны ўдзел у арганізацыі 18-й Сустрэчы Беларусаў Паўночнай Амэрыкі, спрычынілася да прыезду на Сустрэчу музычна-інструментальнага ансамблю «Дубіны» зь Беластоцчыны, пісьменніка Сакрата Яновіча, рэдактара беларускае радыёпраграмы ў Беластоку сп. Уладыслава Праховіча. Таварыства ладзіць беларусаведныя конкурсы на Беластоцчыне, актывізуе гэтым культурнае жыццё Беластоцкага Краю, паслала персанальны камп'ютэр Беларускаму Аб'яднанню Студэнтаў у Польшчы, праводзіць збор дапамогі ахвярам Чарнобыля, Беларускаму

Народнаму Фронту «Адраджэнне».

Бязумоўна, на ўсю гэтую дзейнасць патрэбныя сродкі. Дасюлешняя праца Таварыства была магчымай дзякуючы вялікай прыхільнасці Беларусаў Таронта, Кліўленду, Нью-Ёрку, Нью-Джэрзы, Дэтройту ды Чыкага. Усім ім Таварыства «Беларусь» шчыра дзякуе ды просіць далей быць шчодрымі ў падтрымваньні ягонае дзейнасці, выпісава чэкі на: **B. A. O. C., Parish of St. Kyrila of Turau** (з дапіскай: Таварыства «Беларусь»).

Чэкі просіцца пасылаць на адрас:

Canadian Bielarus Society  
2335 Lakeshore Blvd. W. # 806  
Etobicoke, Ont. M8V 1B9  
CANADA

## ЗГУРТАВАНЬНЕ БЕЛАРУСАЎ ПРАВІНЦЫІ КВЭБЭК

### Зварот аб дапамозе

Згуртаваньне Беларусаў канадзкае правінцыі Квэбэк зьвярнулася «Да ўсіх суродзічаў-Беларусаў і іх нашчадкаў» з заклікам дапамагчы ім набыць грамадзкі будынак. Дзеля гэтае мэты створаны камітэт зь 15 асобаў, які паставіў перад сабой мэту «сабраць найменш 200 тысячаў даляраў, каб купіць будынак, які-б сам сябе аплачваў для ўтрымання парафіі. Парафія будзе належаць да Беларускай Аўтакефальнай Праваслаўнай Царквы, называцца парафіяй нашага Збавіцеля ў Манрэалі, пад юрысдыкцыяй Высакладстойнага Архіепіскапа Мікалая з Таронта».

У звароце сказана:

«Мы ня просім міластыні, але патрабуем вашай падтрымкі, каб былі пазычкі па адной тысячы даляраў ад чалавека. Калі купіцца маёмасьць, па пэўным часе, у меру магчымасцяў, калі пазволіць бюджэт і як будзе ўстаноўлена камітэтам, пазычкі паволі будуць выплачвацца. Просіцца памятаць, што ахвяры таксама будуць прыймацца».

Зварот адрасаваны «да ўсіх суродзічаў-Беларусаў усіх веравызнанняў, а таксама іх нашчадкаў, каб падтрымалі нас на моцы свае веры й любові да сябе, сваіх людзей ды сваіх сем'яў, у якіх мы павінны захаваць свае традыцыі, сваю апычонасць».

### ВЕНСКІ КАМІТЭТ У БССР

У кастрычніку летась зь ініцыятывы Беларускага Народнага Фронту быў створаны ў БССР камітэт абароны правоў чалавека. Камітэт названы Венскім камітэтам, мэтай якога будзе сачыць выконваньне Венскіх пагадненняў, якімі закончылася ў студзені летась канфэрэнцыя дзяржаў-удзельніцаў Гэльсынскага пагаднення. Ініцыятыўная група для стварэння камітэту выступіла ў самвыдавецкім бюлетэні «Белорусская Трибуна» (№ 9/89) з заклікам, у якім сказана:

«Абставіны ў рэспубліцы ў галіне ўжываўлення і аховы самых істотных правоў чалавека і далей застаюцца няспрыяльнымі. Цірэчас сілы апаратнае мяншыні гвалтуюць самыя элементарныя праўныя нормы, даўно ўсталяваныя ў цывілізаваных краінах. Пад шумныя гутаркі аб перабудове і праўнай дзяржаве яны безь відавочных удачаў намагаюцца захаваць на тэрыторыі Беларусі заказнік брэжневізму».

Далей у звароце падаюцца факты адміністрацыйна-паліцыйнае самаволі.

З жыцця ў Саўт-Рывэры, Н.-Дж.

### СУСТРЭЧА НОВАГА ГОДУ

У Беларускай Грамадзкім Цэнтраву Саўт-Рывэры адбылася, наладжаная парафіяльнай радай царквы Сьв. Еўфрасініі Полацкае, людная сустрэча Новага Году. Людзей прыбыло шмат больш, чымся магла зьмясціцца заля. Паспрыяла гэтаму прызначэньне прыбытку ад сустрэчы на дапамогу ахвярам чарнобыльскае радыяцыі ў Беларусі.

Сустрэча была вельмі добра наладжаная. Удзельнікаў прывітаў сп. Міхась Бахар, старшыня парафіяльнае рады, які шчыра падзякаваў усім за прыбыццё, асабліва гасцям здалёк. З навагоднім жартаўлівым словам выступіла сп-ня Ірэна Цупрык. Была смачная яда, спраўная абслуга, жвавая аркестра Івана Альхоўскага. Кіраўнік аркестры, трэба адзначыць, належна ставіцца да беларускіх мэлэдзіяў і песняў, стала папаўняючы імі свой рэпэртuar.

Сустрэча дала чыстага прыбытку крыху больш за тры тысячы даляраў, якія поўнасьцяй будуць пераказаныя на дапамогу ахвярам Чарнобыля.

## КАСТУСЮ МЕРЛЯКУ

споўнілася 25 сьнежня 1989 году 70 гадоў жыцця. Жадаем яму добрага здароўя, дабрабыту, посьпехаў і плённае працы. Сто год!

Прыхаджане й царкоўная ўправа  
царквы Сьв. Кірылы Тараўскага ў  
Рычманд-Гіле, Н.-Ё. і  
Беларуска-Амэрыканскае  
Аб'яднаньне ў Нью-Ёрку.

## НЬЮЁРКСКІЯ ГАЗЭТЫ ПРА ДАНЧЫКА

Адна з галоўных газэтаў гор. Нью-Ёрку («Нью-Ёрк Поўст», 2.1.90) зьмясьціла вялікі матэрыял пра беларускага барда, жыхара гораду. Данчыка Андрусышына. Артыкул ілюстраваны фатаграфіяй сьпевака і здымкам, на якім Данчык пая на адным із сваіх нядаўных менскіх канцэртаў. Пра Данчыкава падарожжа ў Беларусь хоруша расказаў карэспандэнт газэты Джэрэй Толмэр. Артыкул загалоўлены Hello, Good Bye, што можна было-б перакласьці як «Прывітаньне, добрая Беларусь»; пад загалоўкам: «Беларусь у захапленні ад ньюёркскага сьпевака».

Вось як пачынае свой артыкул Джэрэй Толмэр:

«Дэні Кей (славуты амэрыканскі кінаактор — рэд. «Б-са») сыпяваў адну такую песню «пра Омск і Мінск», але ёсьць адзін малады амэрыканскі выканальнік народных песняў — блізу зусім няведамы ў Злучаных Штатах — які сёньня больш славуты ў Мінску, чымся Дэні Кей наагул калі-небудзь быў».

Далей газэта падала інфармацыю пра Беларусь. «Каб зразумець гэтую гісторыю, трэба ведаць, — піша «Н.-Ё. Поўст», — што ёсьць у складзе

З жыцця ў Нью-Ёрку

### ГОСЬЦІ ЗЬ МЕНСКУ

У Фундацыі імя П. Крэчэўскага адбыўся 15 сьнежня вечар рэжысэркі й сцэнарысткі Вацлавы Вярбоўскай зь Менску. Сп-ня Вярбоўская прыехала ў Злучаныя Штаты з дачкою Натальляй, студэнткай менскага Інстытуту культуры, каб азнаёміцца з жыццём Беларусаў. У выніку палітыкі перабудовы, сп-ня Вярбоўская, распрацоўвае нацыянальную тэматыку, піша радыё- і тэлесцэнарыі з жыцця Янкі Купалы.

З жыцця ў Канадзе

### ЗЬБЕРАЖЭНЬНЕ МОВАЎ

На паседжаньні Этнакультурнай Рады ў Тароньце 18 лістапада летась разглядаўся заканапраект фэдэральнага ўраду (Bill C-37) аб стварэньні адмысловага інстытуту для захаваньня спадчынных моваў. Заданьнем такой установы было-б спрыяць этнічным групам краіны перахоўваць і разьвіваць сваю культурную спадчыну.

Да Канадзкай Этнакультурнай Рады належыць і Каардынацыйны Камітэт Беларусаў Канады.

Прапанова аб стварэньні інстытуту для захаваньня моваў — гэта вынік палітыкі шматкультуралізму, якую праводзіць урад Канады. Прынцып, што ляжыць у аснове гэтай палітыкі, быў красамоўна выказаны Дзяржаўным сакратаром Дэйвідам Кромбі ў студзені 1988 году на канфэрэнцыі, прысьвечанай справе захаваньня этнічных моваў Канады. Вось што сказаў сп. Дэйвід Кромбі:

«Калі найменшая з грамадаў трымаецца свае мовы й культуры, чалавек карыстае ад гэтага найбольш. Гэта ўжываючы сваю мову, чалавек можа вызначыць сваё месца ды адчуць тое,

Савецкага Саюзу рэспубліка, як-жа за-вешча Беларусь — і гэта зусім не Расея, хоць у даўніну Беларусь называлі часамі Белаі Руссю. Ясна?» Падаўшы далей асноўную інфармацыю пра месцазнаходжаньне Беларусі, ейнае жыхарства, газэта апісала, як Данчык гастралюваў па Беларусі разам зь Лявонам Барткевічам і Сяржуком Сокалавам-Воюшам, зь якім энтузіязмам яго сустракалі, зь якім захапленьнем слухалі.

Газэта падала Данчыкаву біяграфію: пра ягоную навуку, знаёмства зь «Песьнярамі», зь Лявонам Барткевічам, Вольгай Корбут, жонкай Барткевіча, пайнфармавала пра выдадзеныя ў Нью-Ёрку тры ягоныя кружэлкі.

Артыкул прыцягнуў да сябе ўвагу іншае папулярнае газэты «Стар». У гэтай публікацыі (30.1.90) зьмешчаная, пад заг. «Няведамы ньюёркавец стаўся рок-сэнсацыяй у СССР», нататка пра Данчыка і ягоная фатаграфія: Данчык у вышыванай сарочцы з амэрыканскім і беларускім нацыянальным сьцягамі ў руках.

«Дзякуючы галоснасьці, — піша газэта, — ён стаўся вялікім, вялікім, вялікім у Беларусі. Фактычна, толькі Майкл Джэксан папулярнейшы за яго».

Браніслава Тарашкевіча, Максіма Багдановіча. Пра сваю працу ў гэтай галіне яна й расказала аўдыторыі, якая з зацікаўленьнем прыбыла на вечар. Дакладчыца расказала пра палегчаныя ўмовы дасьледніцкае й пісьменьніцкае працы. Слухачы мелі нагоду пачуць фрагмэнт радыёпастаноўкі, напісанае й рэжысэраванае сп-няй Вярбоўскай, пра абставіны, што прывялі Янку Купалу да самагубства. Дакладчыца адказала на пытаньні.

Вечар закончыўся пачастункам і нефармальным абменам думкамі ды інфармацыяй.

што хтосьці назваў асноўнымі звычкамі сэрца; гэтак вась чалавек стаецца асобай. Карыстаньне мовай, якое ты можаш наўчыцца ў сваёй грамадзе, дае тваёй грамадзе магчымасьць працягваць сябе, разьвівацца й абнаўляцца, і гэтым чынам ствараць цуд чалавечага існаваньня, спалучаючы адно пакаленьне з наступным. Тыя грамады, што ня ведаюць вартасьці мовы для сваіх людзей і для цягласьці самое грамады ды якія не разумеюць вартасьці спалучаньня пакаленьня з пакаленьнем, тыя грамады паміраюць.

«Як асноўны прынцып, захаваньне мовы павінна праводзіцца перш-наперш у грамадзе. Няма абсалютна ніякае замены жаданьню грамады мець сваю мову зьберажонай — ані ўрадавая палітыка, ані якія-хаця сумы грошай, ані што-небудзь іншае ня можа спрычыніцца да захаваньня мовы у якой-б ні было грамадзе, калі гэтая грамада сама ня мае жаданьня арганізавацца ды стварыць калектыўную волю і падтрымку гэтае волі, каб дасягнуць гэтага».

Ці-ж ня тое самае сказаў нам Францішак Багушэвіч у сваім запаведзе з 1891 году? — «Не пакідайце мовы нашай беларускай, каб ня ўмёрлі!»

Р. Жук-Грышкевіч






**3 нагоды 40-годзьдзя існавання Беларускай праграмы Ватыканскага радыё а. Робэрт Тамушанскі, адказны рэдактар праграмы, адслужыў 5 студзеня ў капліцы Дабравешчаньня ў Ватыканскім радыё літургію, у часе якой прыслугоўвалі двух сьмінарыстаў зь Беларускай ССР. Беларускія 15-хвілінныя радыяпраграмы перадаюцца штодня з паўтарэньнем перадачы ўраньні наступнага дня.**

### 3 жыцьця ў Чыкага

#### КАЛЯДНАЯ ПРАГРАМА У МУЗЭІ

Калядны фэстываль у Музэі Навукі й Індустрыі ў Чыкага — гэта папулярная імпрэза году, што прыцягвае тысячы наведнікаў, асабліва дзяцей. У фэ-



стывалі, што пачаўся 24 лістапада лэ- тась і пратрываў да 1-га студзеня, узя- лі ўдзел 43 этнічныя групы, выстаў-

ляючы свае ўпрыгожаныя ялінкі, жа- лабкі, даючы сцэнічныя паказы.

Беларуская ялінка, была ўдала пры- браная сп-твам Люняй і Антонам Бя- ленісамі ды сп-нямі Гэняй Бяленіс, Верай Рамук і Валяй Мазура. Ля ялін- кі была пастаўленая прываблівая лялька ў белаўскім нацыянальным касцюме (пашытым сп-няй В. Рамук) зь невялікай картай Беларусі ў руцэ (карту зрабіў Нікадэм Жызьнеўскі).

2-га сьнежня адбыўся сцэнічны паказ «Каляды ў Беларусі», напісаны паан- гельску сп-няй Рамук. Сп-ня Рамук у сваім уводным слове расказала пра бе- ларускія Каляды, а ў далейшым пра- граму вёў др. Эл Талівэр. Ён расказаў пра калядныя звычаі, а інфармацыю пра Беларусь паясьняў пры дапамозе карты, якую трымалі на сцэне двое дзяўчатак, апранутых у нацыянальныя касцюмы. Пэса «Каляды ў Белару- скі» прадставіла калядны вечары: куцця, звычаі, варажба, народныя танцы, дзіцячыя гульні ды прыход ка- лядоўшчыкаў (прапяялі тры калядкі пабеларуску).

Поўныя заля глядачоў энтузі- ястычна ўспрыяла пастаноўку, узна- гароджваючы выканальнікаў бурнымі воплескамі.

Музычным дырэктарам паказу быў сп. Эдвін Ёкер.

Вялікі дзякуй належыцца ўсім арга- нізатарам і выканальнікам праграмы, якая была запісаная сп. Н. Жызьнеў- скім на відэаістужку.

**Др. Вітаўт Рамук**

### 3 жыцьця ў Лёндане (Ангельшчына)

#### ДАКЛАДЫ ПРА МОВУ І ФАЛЬКЛЁР

У памешканьні Беларускае Біблія- тэкі імя Ф. Скарыны 16 сьнежня гось- ці зь Беларусі, др. А. Аксамітаў і яго- ная жонка др. Л. Малаш, абое супра- цоўнікі АН БССР, выступілі з дакла- дамі пра сучасны стан беларускае мовы і фальклёру ў БССР.

Старшыня ЗБВБ сп. Янка Міхалюк, вітаючы дакладчыкаў, прывітаў так- сама і іншых гасьцей: др. Віктара Сянькевіча зь Гішпаніі, сп. Віктара Тура зь Нью-Ёрку і а. Леаніда Ільке- віча з дачкою Ленай з Арла, дзе а. Леа- нід, Беларус з паходжаньня, мае сваю парафію.

У сваім дакладзе пра стан беларускае мовы др. Аксамітаў, карыстаючыся афіцыйнымі савецкімі статыстычны- мі дадзенымі, паказаў на глыбокі за- няпад нацыянальнае мовы ў Рэспублі- цы. Адраджэньню мовы ды звязанай зь ёю нацыянальнай сьвядомасьці, ска- заў дакладчык, вельмі шмат перашка- джае страх, атрыманы ў спадчыну ад недалёкае мінуўшчыны, перашкаджае таксама дыскрымінацыя роднае мовы ў школьніцтве, дзе на яе адводзіцца

меншая колькасьць гадзінаў, як на мову расейскую, і дзе беларускай мове дадзены такія «прывілей», што ад яе можна адмаўляцца як ад абавязковага прадмету.

Др. Л. Ламаш, гаворачы мілагучнай беларускай мовай, азнаёміла слухачоў із справаю збору й вывучэньня бела- рускага фальклёру. Ужо выйшла 40 та- моў беларускае народнае творчасці: песьні жніўныя, восеньскія, каляд- ныя, валачобныя, вясельныя — іх аж шэсьць тамоў — радзінныя, пахаваль- ныя ды іншыя. Беларускі фальклёр, сказала дакладчыца, найбагацейшы з усіх славянскіх. Др. Ламаш вывучала гэтак званыя «старыя рускія песьні» ў Сібіры ды іншых рэгіёнах Савецкага Саюзу і ўстанавіла, што гэта песьні беларускія, завезеныя туды сваім ча- сам выхаджэнцамі або высланцамі зь Беларусі.

У лёнданскай Бібліятэцы імя Ф. Скарыны др. Ламаш упяршыню зь цікавасьцяй азнаёмілася з архіўнай спадчынай кампазытара Міколы Ку- ліковіча-Шчаглова.

Прыемна прайшлі пасыля, гутаркі за чаркай віна і пры смачнай закусцы, якую нарыхтавала сама др. Л. Ламаш, за што ёй вялікі дзякуй.

**А. Зданковіч**

### 3 жыцьця ў Парыжы

#### ЦІКАВАЕ СПАТКАНЬНЕ

У кастрычніку летась на Паўночным вакзале Парыжу Міхась Наўмовіч, старшыня «Хаўрусу» ў Францыі, спа- тыкаў Міхася Наўмовіча, што пры- ехаў з Камянца ў Беларусі. Малодшы

рэйшаму, у падарунак прыгожа выра- занага з дрэва зубра. Як ён сказаў, у Бе- лавескай пушчы цяпер жыве больш за 300 гэткіх магутных зьвяроў. Летась 16 зуброў было забіта, у бальшыні сам- цы — іх зашмат і яны перашкаджа- юць нармальнаму разьвіцьцю статкаў. У некаторых рэстаранах можна было замаўляць зубровае мяса.

Міхась Наўмовіч камянецкі — сым-



*Сустрач ў Парыжы: зьлева — Міхась Наўмовіч з Парыжу, справа — Міхась Наўмовіч з Камянца, пасярэдзіне — Валодзя, брат Міхася старэйшага і бацька малодшага з дачкою Тамарай.*

на 28 гадоў, Міхась прыехаў у Фран- цыю ў госьці. Абодвы Міхасі маюць ня толькі аднолькавыя імёны й прозь- вішчы, але й той самы фэх: Міхась старэйшы скончыў Вышэйшую Ма- стацкую Акадэмію Францыі ў Па- рыжы і займаецца скульптураю ў камені, тымчасам як Міхась малодшы скончыў мастацкую школу ў Бабруйску — займаецца скульптураю ў дрэве. Ён прывёз свайму дзядзьку, Міхасю ста-

патычны, працавіты й таленавіты ма- стак. У Францыі яму вельмі падабала- ся. Ён вярнуўся на Беларусь з валізка- мі поўнымі электрычных машынаў, долатаў ды іншых прыладаў для свае прафэсіі. Казаў, што цяпер змога хоць часткава працаваць на вольную руку.

Трэба пажадаць яму высокага палёту і ўдачу ў ягонай працы.

**М. Смага**

### 3 жыцьця ў Аўстраліі

#### У СУСЬВЕТНАЙ ЛІЗЕ СВАБОДЫ

Аўстралійскі сэктар Сусьветнай Лі- зі Свабоды правёў 22 сьнежня ў паў- дзённым Пэрце перавыбары кіраў- ніцтва. У агульным сходзе, які адбыў- ся ў літоўскай залі, Беларусаў прад- стаўляў сп. М. Р. За новага старшыню сэктару абраны сп. Б. Скэг, які, па- знаёміўшыся зь беларускім прадстаў- ніком, выявіў вялікае зацікаўленьне

падзеямі на Беларусі. Завязаліся сяброўскія сувязі. Калі беларускі прадстаўнік пакідаў залю, удзельнікі сходу крыкнулі: «Свабоду Беларусі!»

#### ДАПАМОГА АХВЯРАМ ЧАРНОБЫЛЯ

Фэдэральная Рада Беларускіх Арга- нізацыяў у Аўстраліі стварыла Камі- тэт дапамогі ахвярам Чарнобыля. Камітэт праводзіць збор грошай на закуп патрэбных апаратаў і мэдыкамэнтаў,

**Р. М.**

### ЧЫТАЙЦЕ Ў НАСТУПНЫМ НУМАРЫ «БЕЛАРУСА»:

**Інтэрв'ю гісторыка Міколы Іванова,** які жыве ў Польшчы, зь беларускім савецкім мастаком Аляксеем Марачкі- нам пра палітычнае змаганьне ў БССР і сучасны стан нацыянальнай сьве- дамасьці Беларусаў.

**Вітаўт Зубкоўскі** зрабіў агляд англа- моўнае беларускімі за 1989 год.

**ПАДТРЫМВАЙЦЕ «БЕЛАРУСА» — ГЭТА  
ВАШ ЛУЧНІК З РОДНЫМ КРАЕМ!**

### РОДНАЯ МОВА Ў БАПТЫСТАЎ

Зь Менску ў Канаду прыйшла паш- тоўка, у якой набожны чалавек піша: «У сваёй царкве мы практыкуем бела- рускі язык у час служэньняў. Пяюць многія псалмы — і што дзіўна: як веруючыя, так і няверуючыя прыма- юць гэта з радасьцю, вершы многія чытаюць таксама пабеларуску. А калі нядаўна праводзілі вечар Бібліі, то ўсё служэньне прасьвечанае Слову Божаму, якое прыйшло да Беларусі, толькі на роднай мове: І Бог блага- славіў».







## ПАМЁР ПРЭЗЫДЭНТ УКРАЇНСКАЙ НАРОДНАЙ РЭСПУБЛІКІ СЬВ. ПАМ. МІКОЛА ЛІВІЦКІ


(9.1.1907-8.XII.1989)

У суботу 16 сьнежня 1989 г. адбыліся ў Баўнд-Бруку, Н.-Дж., у царкве сьв. Андрэя УАПЦ паховіны Прэзыдэнта УНР сьв. пам. Міколы Лівіцкага. Адпаваньне адбылося ўранні ў Філядэльфіі, а ў Баўнд-Бруку была адслужаная сьв. літургія, якую ўзначаліў галава УАПЦ Мітрапаліт Мсьціслаў.

З выступленьняў на памінальным абедзе супрацоўнікаў і прыяцеляў нябожчыка паўстаў ясны вобраз гэтага вялікага палітычнага дзеяча, арганізатара, журналіста й прывадыра, які патрапіў у цяжкіх абставінах вёсцы ўкраінскую незалежніцкую думку заўсёды наперад. Прэзыдыюм і ньюджэрзыйскі сэктар Рады БНР прадстаўлялі

на паховінах сп.сп. В. Русак і Я. Азарка. Сп. Русак перадаў спачуваньні сп-ні Лівіцкай і сям'і, Ураду й Радзе УНР ад імя Старшыні Рады БНР др. Язэпа Сажыча і Прэзыдыюму Рады БНР ды ад беларускіх прыяцеляў, якіх нябожчык меў так шмат. Сп. Русак выказаў думку, што добрыя дачыненьні, якія замацаваліся шматгадовым супрацоўніцтвам паміж Радай БНР і Радай УНР, будуць працягвацца й сёньня, у гэтым вельмі важным часе, калі там на Бацькаўшчыне народныя франты вядуць змаганьне за ідэалы дэмакратыі й нацыянальнае свабоды, якія былі ідэаламі і сьв. пам. Міколы Лівіцкага.

## СЬВ. ПАМ. КАСТУСЬ СТАНКЕВІЧ



Сьв. пам. Кастусь Станкевіч нарадзіўся ў 1925 годзе ў мястэчку Турэц Карэліцкага раёну ў сям'і селяніна. Бацькі ўсім сіламі стараліся даць здольнаму хлопчуку адукацыю, але здабыць поўную асьвету перашкодзілі ваенныя падзеі, а ў 1943 г. Кастуся вывезьлі на працу ў Нямеччыну як «остарбайтэра».

Канец вайны застаў яго ў Баварыі, дзе ён жыў пэўны час у ДП-лягеры ў Легендорфе. У 1946 г. ў Рэгенсбургу Кастусь спаткаў сваю нарачоную Эмілію, зь якою і ажаніўся ў наступным годзе. У 1949 г. прыехаў у Аўстралію, у г. Адэляйду, дзе далучыўся да беларускае грамады, што была ў стадыі арганізацыі.

Працаваў па розных фірмах звычайным рабочым. Але ўвесь час мроіў здабыць спэцыяльнасьць. Пайшоў у школу радыё- і тэлемэханікі. Спачатку бязь веданьня ангельскае мовы было цяжка, але моцнае жаданьне памагло перамагчы цяжкасьці, дастаў дыплём майстра радыё і тэлебачаньня. Пэўны час працаваў у фірме Філіпса, а пасля адчыніў сваю майстэрню й магазын, дзе займаўся рамонтам ды прадаваў радыёпрыёмальнікі й тэлекамэры. Быў кваліфікаваным спэцыялістам, і яго ведаў амаль кожны жыхар ягонага раёну.

Незважаючы на вялікую занятасьць, цікавіўся беларускімі справамі, грамада яго вабіла і ён ахвотна дапамагаў у арганізацыі й будове беларускае царквы. Ад 1966 г. займаў розныя пасады ў парафіяльнай радзе: быў скарбнікам і сябрам рады, а ў 1974 г. — старшынём. На гэтым становішчы прабыў 14 гадоў. Зь ягонае ініцыятывы і пад ягоным непасрэдным кіраўніцтвам пабудавалася прыцаркоўная заля, якая цяпер служыць цэнтрам бе-

ларускай грамады. Таксама паводля ягонай канструкцыі і пры асабістым удзеле былі пабудаваныя чатыры дадатковыя купалы, што так упрыгожваюць вонкавы выгляд нашай царквы.

Нябожчык быў аматарам фатаграфіі й выдатным мастаком. Ён намаляваў надзвычайныя партрэты Янкі Купалы й Якуба Коласа, што красуюцца сёньня на сьценах нашай залі. Пакойны заўсёды ў крытычным мамэнтзе быў гатовы дапамагчы. Так было ў 1984 г., калі ён на 4-й Сустрэчы Беларусаў Аўстраліі ў Мэльбурне дабраахвотна ўзяў на сябе абавязкі старшыні Фэдэральнай Рады Беларускіх Арганізацыяў Аўстраліі, прабыўшы на гэтым становішчы роўна год. На пачатку 1987 г. ўзяў на сябе функцыю псаломшчыка. А неўзабаве пасля гэтага, калі стаўся старшынём парафіяльнай рады, захварэў на сэрца («грудная жаба»). Меў цяжкую апэрацыю, але й далей працаваў на карысьць царквы, прабыўшы на становішчы старшыні парафіяльнай рады да канца 1988 году.

У жніўні 1989 г. на перавыбарчым сходзе Аб'яднаньня ў Паўдзённай Аўстраліі ўзяў дадатковую працу сакратара Аб'яднаньня. На гэтым становішчы сьмерць і забрала яго ад нас 27 лістапада 1989 году. Нябожчык да апошняй хвіліны свайго жыцьця свае сілы, свой вольны час, сваю здольнасьць аддаваў на царкоўна-грамадзкія справы. Як беларускі патрыёт, пакойны заслужыў на вечную пашану сярод парафіянаў і сяброў нашай грамады.

Дык вечная памяць Табе, дарагі сябра Кастусь, спачывай пад Курганам Гэрояў. Хай будзе пухам Табе Аўстралійская зямелька.

Янка Ролсан

### ТЭЛЕГРАМА ЕЛЕНЕ БОНЭР


На наступны дзень пасля сьмерці акадэміка Андрэя Сахарава Беларуска-Амэрыканскі Камітэт Абароны Вязьняў Сумленьня ў Беларусі, высака цэнячы праваабаронную дзейнасьць нябожчыка, удзячны за ягоную эфэктыўную абарону шматгадовага беларускага вязьня сумленьня Міхала Кукабакі, выслаў спачувальную тэлеграму жонцы памерлага Елене Бонэр, выказваючы глыбокія спачуваньні ёй з прычыны страты дарагога мужа і вялікага дабрачылівага чалавека.

### АБВЕСТКА

Вернікі БАПЦ, а таксама ўсе іншыя суродзічы, што знаходзяцца ў Флярыдзе, запрашаюцца наведаць царкву праваслаўнай місіі, якая належаць да юрысдыкцыі БАПЦ Арх. Мікалая і якая знаходзіцца ў Нэйплс. Кіраўнік місіі — а. Аляксандар Радэнковіч. Адрас місіі: 620 94th Avenue, North Naples, Fla 33963; tel.: (813) 597-5111.

## СЬВ. ПАМ. ЯЗЭП ПАЗЬНЯК (ВАЙНІЛОВІЧ)

(25.I.1925-10.XII.1989)



10 сьнежня 1989 году памёр неспадзявана ў штаце Флярыда на 65-м годзе жыцьця сьв. пам. Язэп Пазьняк. Ягоны бацька Ігнат Вайніловіч быў нашчадкам беларускай магнацкай сям'і на Случчыне, а маці, Апалёнія, паходзіла з дому Пазьнякоў. Вайніловічы ў мінуўшчыне былі беларускімі патрыётамі. Язэпаў дзед Эдвард Вайніловіч пабудаваў за свой кошт Чырвоны касцёл сьв. сьв. Сымона й Алены ў Менску, у якім цяпер знаходзіцца Дом кіно. Язэпаў бацька загінуў у часе сталінскіх рэпрэсіяў (цяпер рэабілітаваны), і сям'я жыла ў цяжкіх абставінах.

У часе Другое сусьветнае вайны Язэпа прымусова вывезьлі на працу ў Нямеччыну. Па вайне служыў у польскіх узброеных сілах пад брытанскім камандаваньнем. На пачатку 1950-х гадоў

быў студэнтам інжынерыі на Лювэнскім унівэрсытэце ў Бэльгіі. Ажаніўся ў Лёндане з Эвэлінай Брадшо і разам з жонкай эміграваў у Злучаныя Штаты. У Нью-Ёрку меў невялікую мэханічную мастроўню, у якой зарабляў на жыцьцё, браў удзел у беларускім грамадзкім жыцьці. у 1958-59 гадох быў старшынём ньюёркскага аддзелу Беларуска-Амэрыканскага Задзіночання. Як аматар-фатограф, зрабіў колькі удалых фота-сэрыяў з жыцьця беларускае грамады Нью-Ёрку: беларускай школы, удзелу Беларусаў у міжнароднай выстаўцы ў 1964 годзе: рабіў насыценную фота-газэту; у сваёй фота-лябараторыі зрабіў зь фільму, падараванага сп. А. Еўцу мітрапалітам Аляксандрам Пінскім, адбіткі царкоўных напеваў, якімі карыстаюцца ў беларускіх праваслаўных цэрквах на эміграцыі.

Нябожчык перажыў два ўдары сэрца. Пасля першага даваўся рабіць апэрацыю.

Паховіны адбыліся ў мясцовай каталіцкай царкве. На пахаваньні былі Беларусы й Амэрыканцы, ягоныя сябры й знаёмыя. На памінальнай бяседзе разьвітальнае слова сказаў паангельску сп. Уладзімер Курыла, а на могілках пабеларуску прамаўляў др. Лявон Трусэвіч. На пахаваньні быў др. Б. Грабінскі з жонкай, а др. Б. Рагуля з Канады выказаў тэлефанічна спачуваньні жонцы Эвэліне, да якое зь Лёндану з Ангельшчыны прыбыла сваячка.

Пахаваны сьв. пам. Язэп Пазьняк на могілніку ў Галідэй-Лэйк-Эстэйтс у штаце Флярыда, дзе жыў ад 1972 году.

## СЬВ. † ПАМ. МЭВІС КАЛБАСА

30.V.1936-16.XII.1989

Зь вялікім смуткам паведамляецца аб сьмерці сьв. пам. Мэвіс Калбаса, жонкі й няўтомнай супрацоўніцы сямейнага жыцьця Янкі Калбасы з Брадфарду ў Ангельшчыне. Нябожчыца цяжка хварэла на працягу дзесяціх гадоў, апошнія два гады правяла больш у шпіталі, чымся ў роднай хаце. Сьв. пам. Мэвіс памерла ў шпіталі 16 сьнежня 1989 г., пакінуўшы ў вялікім смутку мужа Янку, трох сыноў, Пятруся, Міхася й Сыяпана, дочак Гэлену й Юльяну ды чацьвёра ўнукаў. Абрад пахаваньня выканаў 22 сьнежня мітр. прат. а. Міхал Гуторны ў царкве сьв. Пакрову ў Брадфардзе, куды прыбыла спачувальная колькасць сваякоў, прыяцеляў і знаёмых Беларусаў, Ангельцаў, Украінцаў. Айцец Міхал сказаў прачульную казань. Пахаваная нябожчыца на могілках Ундэркліф Сэмэтэры.

Спачывай у роднай зямельцы, дарагая Мэвіс, асвабоджаная ад болю жахлівай хваробы. Сыпі, Дарагая, пад апекай Госпада Бога. ВЕЧНАЯ ПАМЯЦЬ.

Сям'я

### ПАДЗЯКА

Беларускім грамадзкім арганізацыям, дабрадзейным інстытуцыям, суродзічам, сябром і людзям добрай волі за выказаныя лістоўна і вусна словы глыбокай спагады ў страце жонкі, любімай маці, бабулькі, сьветлай памяці Мэвіс, усім шчырая й сардэчная

падзяка. Асаблівы дзякуй мітр. прат. а. Міхалу Гуторнаму, харыстам і парафіяльнай радзе царквы сьв. Пакрову УАПЦ у Брадфардзе ды пляменьніцы Галіне за глыбока спачувальную тэлеграму з роднай Беларусі. Шчыры Вам дзякуй!

Янка Калбаса і сямейка

## СЬВ. † ПАМ. КАСТУСЬ СТАНКЕВІЧ

1.X.1925-27.XI.1989

Адыйшоў на вечны супакой, пакінуўшы ў смутку жонку Эмілію, дачку Хрысьціну, сына Міхася і шасьцёра ўнукаў.

Нябожчык нарадзіўся ў мястэчку Турэц Карэліцкага раёну, меў амаль сярэдняю асьвету, браў актыўны ўдзел у беларускім грамадзкім і царкоўным жыцьці.

Сьмерць Кастуса Станкевіча — незаменная страта для царквы, парафіі й беларускай грамады ў Адэляйдзе. Абрад пахавін выканаў а. Міхась, нябожчык пахаваны на магілніку Чэнтальгайм у Адэляйдзе.

З глыбіні сэрца выказваем наша найшчырэшае спачуваньне асірацелай сям'і нябожчыка: жонцы, дзецям і ўнукам.

Вечная табе памяць, дарагі Кастусь, хай будзе Табе пухам Аўстралійская зямелька. Спачывай там, дзе ўсе праведныя спачываюць.

Парафія Сьв. Ап. Пятра і Паўла  
Беларускае Аб'яднаньне у Паўдзённай Аўстраліі

## СЬВ. ПАМ. СОФІЯ ДУБЯГА



3-га сьнежня 1989 г. адыйшла ў лепшы сьвет сьв. пам. Софія Дубяга, з дому Семянковіч, пакінуўшы ў глыбокім жалі сына Алега з жонкай Жэняй, двух унукаў, Юльяна й Тамаша, і ладную грамаду прыяцеляў і сувернікаў царквы Жыровіцкае Божае Маці БАПЦ у Гайленд-Парку, штат Нью-Джэрзі.

Нябожчыца нарадзілася 11.XI.1903 г. ў мястэчку Куранец каля Вялейкі ў сям'і мешчаніна-земляроба. Пачатковую асьвету здабыла ў родным Куранцы, а пасля вучылася ў вялейскай няпоўна-сярэдняй школе. Навуку перапынілі рэвалюцыйныя падзеі. У канцы 20-х гадоў выйшла замуж за сына заможных бацькоў, уласніка фальварку Асінаўка, Нікодама Дубягу.

Усё сваё жыццё нябожчыца старалася працаваць для добра свайго народу. Прыкладам, у 1942-43 гг. яна дзейна дапамагала свайму дзеву, прафэсійнаму настаўніку Юльяну Дубягу весці працу ў адчыненай ім школе. Школа зачынілася толькі пасля таго, калі сталінскія партызаны пачалі гразіць ім абайм сьмерцай. Пазьней, ужо на выгнаньні ў Нямеччыне, працавала ўва ўцякацкім лягэры Алендорф у адчыненай інж. Чаславам Ханяўкам беларускай школе, а перад самым выездам у Амэрыку — у Беларускай пачаткавай школе ў ДП-лягэры ў Рознегайме.

У ЗША нябожчыца была заўсёды дзейнай у царкоўным жыцці, клапацілася аб зборы ахвяраў на дапамогу епіскапату БАПЦ, аб упрыгожаньні царквы Жыровіцкае Божае Маці ў Гайленд-Парку, у якой была адной з першых старшыняў сястрыцтва.

Паховіны адбыліся 5 сьнежня. Абрад адпяваньня выканаў а. прат. Васіль Андрэюк. Пахаваная нябожчыца на могілніку ў Іст-Брансвіку побач свайго мужа сьв. пам. Нікодама.

На памінальным абедзе прамаўлялі а. Васіль, сп. В. Стома як адзін з найстарэйшых знаёмых памерлае, сп. М. Тулейка, старшыня мясцовага адзьдзелу БАЗА, сп. В. Русак ад парафіяльнае рады і сп. П. Кажура як даўны прыяцель сям'і.

Сьпі. Дарагая Сястра! Няхай Табе сьняцца родныя Куранец і Асінаўка.

**В. С.**

## БЕЛАРУСАМ БЕЛАСТОЧЧЫНЫ

Прыхаджане й прыяцелі парафіі Жыровіцкай Божай Маці ў Гайленд-Парку, Н.-Дж., склалі ахвяры на дапамогу суродзічам у Беласточчыне:

Азарка Ю.	ам.д. 20
Тулейка М.	20
Кажура П.	30
Даніловіч Б.	20
Гутырчык С.	20
Стома В.	10
Рагуля М.	20
Станкевіч Р.	20
Машанскі В.	20
Запруднік Я.	40
Стагановіч Л.	100
а. Андрэюк В.	10
Сапежынскі Я.	10
Дубяга А.	20
Субота А.	20
<b>Усяго</b>	<b>390</b>

### На дапамогу беластанчанам

У 1989 годзе на дапамогу беластанчанам склалі ахвяры наступныя асобы:

А. Рамана	ам.д. 40
Р. Станкевіч	20
Ніна Рагуля	30
М. Грэбень	30
Л. Норык	25
А. Шукелойць	25
<b>Усяго</b>	<b>170</b>

Усім ахвярадаўцам шчыры дзякуй!

**А. Рамана**

**В. Бартуль**

**Ю. Андрусьшына**

## НА ВЫДАВЕЦКІ ФОНД БІНІМ

Ахвяры ад вернікаў і гасьцей беларускай праваслаўнай парафіі Сьв. Юр'я ў Чыкага:

а. Кастусь Бандарук	20
Яканюк Уладзімір	50
Шышка Аляксандар	50
Міянчук Уладзімір	20
Каленік Міхась	20
Міхо Ян	20
Макарэвіч Яўген	20
Карніловіч Сяргей	42
Яраховіч Эва	20
Шэчук С.	5
Хвіст К.	5
Пуп К.	18
Марчук Марыя	10
<b>Усяго</b>	<b>300</b>

Ахвяры ад Беларусаў Канады:

Шаршуновіч Кастусь	кан.д. 150
Палескі Аляксандр	110
Мазурук Юрка	100
Паплаўскі Лявон	50
Нікановіч Аляксандр	40
<b>Усяго</b>	<b>450</b>

Усім ахвяравальнікам шчыра падзяка!

Заміж кветак на магілу сп. Ксені Тумаш:

Сям'я Беленісаў	ам.д. 50
Сям'я Пануцэвічаў	50
Ахвяры:	
А. і Л. Беленісы	200
А. Адамовіч	100
Б. Рагуля	85
А. Слоніцкі	70
Б. Даніловіч	50
С. Нарушэвіч	100
В. Рамук	50
<b>Усяго</b>	<b>655</b>

## КАБ НЕ ПАКРАЛІ ДАПАМОГУ

Наведнікі зь Беларусі перасьцерагаюць, што калі хто-небудзь будзе пасылаць дапамогу на Беларусь ахвярам чарнобыльскае катастрофы, каб шукалі запэўненьня, што дапамога гэтая трапіць у рукі тых, каму яна пасылаецца, а не камандна-бюракратычнага апарату. «Без нагляду, — сказала адна жанчына-наведніца, — усё паградуць».

## БЕЛАРУСКІЯ КНІГІ

Калі ў каго ёсьць лішнія беларускія кнігі, выдадзеныя на эміграцыі, у тым ліку й рататарныя выданьні, перашлеце іх, калі ласка, у Беларускае Інстытут Навукі й Мастацтва на ніжэй пададзены адрас. Кнігі гэтыя патрэбныя для Беларусі, дзе на іх вялікі попыт.

Пасылайце таксама самі беларускія эміграцыйныя выданьні сваяком і знаёмым на Беларусь, дзе расьце зацікаўленьне жыццём эміграцыі.

BINiM  
230 Springfield Ave.  
Rutherford, N.J. 07070  
U.S.A.

## НА ВЫДАВЕЦКІ ФОНД «БЕЛАРУСА»

Прыслана беспасярэдня ў рэдакцыю:

З. і В. Кіпель	ам.д. 200
Я. Сянькевіч	154
А. Кіпель	150
А. Лук'янчык	100
М. Кіпель	100
А. Гурэвіч	100
В. Мшар	100
Сапега	100
Н. К.	50
Я. Ж.	50
А. Хрэноўскі	50
А. Кажан	50
А. Касьцюк	50
В. Балтрушэвіч	50
М. Дубоўскі	50
В. і М. Махнач	50
В. Пашкевіч	50
Ю. Андрусьшына	50
Ф. Сак	50
М. Латускін	40
Н. К.	40
Я. Каханоўская	30
У. Глыбінны	30
В. Ільшчук	30
В. Казлоўскі	30
М. Каленік	30
Царква Жыр. Божай Маці ў Гайленд-Парку	25
Кансысторыя БАПЦ	25
Л. Шурак	25
Т. Бэрд	25
К. Муха	25
Ю. Касьцюкевіч	25
С. Шабовіч	25
М. Наўмовіч	20
В. Кабушка	20
Л. Кавалёў	20
М. Смаршчок	20
К. Калоша	20
а. А. Радэнковіч	20
А. Шастак	20
Я. Шымчык	20
Я. Крэсла	20
Я. Ролсан	18
Я. Юхнавец	15
Я. Калбаса	10
К. Барысавец	10
К. Верабей	5
Б. Грабінскі (заміж кветак на магілу с.п. Я. Пазьняка)	50
М. Латускін (заміж кветак на магілу с.п. В. Пунтуса)	20
Адзьдзел БАЗА ў Нью-Ёрку (заміж кветак на магілу с.п. Н. Орсы)	240
<b>Усяго</b>	<b>2579</b>

Праз нашага прадстаўніка сп. Б. Даніловіча:

Б. Даніловіч	50
В. Стома	50
Р. Войтэнка	40
В. Балтрушэвіч	30
Параф. БАПЦ ў Гайленд-Парку	25
Кансысторыя БАПЦ	25
Сэктар Рады БНР у Н.-Дж.	25
Адзьдз. БАЗА ў Н.-Дж.	25
С. Янкоўскі	25
Л. Стагановіч	25
У. Жарскі	20
М. Мядзейка	20
А. Шастак	20
І. Цупрык	20
М. Смаршчок	20
а. А. Яноўскі	20
Р. Галык	20
К. Мірановіч	10
В. Дубяга	10
Я. Азарка	10
В. Ярашэвіч	10

## М. ШАГАЛ ВІЦЕБСКАГА ПЭРЫЯДУ

Раньнія гады творчасьці Маркі Шагала, 1907-1922, багата адлюстраваныя ў дарагім выданьні кнігі Аляксандра Каменскага, перакладзенае ў ангельскую мову, што выйшла ў выдавецтве Рыццолі (376 бб., цана 100 ам. дал.).

## РЭДАКЦЫЙНЫЯ ПАПРАЎКІ

Лявальскі ўнівэрсытэт знаходзіцца ў Квэбэку (Канада), а ня ў Манрэалі, як рэдакцыя падала ў № 364 («Пра беларускую культуру»).

Правільны заглавак кніжкі **Л. Л. Коласавы** гэткі: «Филателия о Белоруссии». І выйшла кніга ў 1984 г., а ня ў 1988, як рэдакцыя падала ў № 364 («Беларускі філіялістычны стэнд»).

## КАНАДА

А. М.	85
М. Пашкевіч	50
А. Монід	50
Я. Чорны	40
Р. Беразоўскі	34
Я. Бурдзь	30
Э. Пітушка	25
К. Акула	21
У. Гуцько	20
Б. Кірка	9
<b>Усяго</b>	<b>864</b>

## АЎСТРАЛІЯ

Праз нашага прадстаўніка сп. Г. Шайпака ў Мэльбурне:

М. Скабей	аўстр. д. 80
Г. Шайпак	50
Сп-тва Кукель	40
П. Гуз	30
М. Нікан	50
З. Кадняк	35
Ф. Лашук	40
Я. Яшчэнка	30
Я. Валеньцёнак	30
М. Шэко	35
А. Груша	50
Я. Стасевіч	30
Л. Яцкевіч	30
М. Швэд	30
У. Сідлярэвіч	40
А. Насяра	30
В. Кароляк	30
Н. Сікорская	30
С. Каранеўскі	45
Я. Ясьвіловіч	15
За паасобныя нумары	55
<b>Усяго</b>	<b>805</b>

М. Нікан ам.д. 627,33 аўстр. д. 50

Праз нашага прадстаўніка сп-ню М. Мароз у Зах. Аўстраліі:

М. Мароз	аўстр. д. 20
А. Мароз малодшы	10
Е. Дамброўскі	20
З. Ёлаб	5
М. Раецкі	20
В. Раецкі	20
А. К. Чабатар	20
А. Ніжнік	25
А. Бразоўскі	50
В. Л.	20
Бел. Аб'ядн. У Зах. Аўстр.	155
<b>Усяго</b>	<b>350</b>
	ам. д. 271,60

**СТУДЗЕНЬ — ПЕРШЫ МЕСЯЦ ГОДУ  
І ДАЕ ЁН НАМ НАГОДУ  
ЗА ГАЗЭТУ ЗАПЛАЎІЦЬ,  
КАБ СПАКОЙНА ЎВЕСЬ ГОД ЖЫЦЬ.**

УВАГА!!!

УВАГА!!!

## ДА НАШЫХ ЧЫТАЧОЎ

Асобы, якія атрымваюць газэту «Беларус» ад сп. Б. Даніловіча, павінны перапынаць яму-ж і належнасьць за газэту. Чэк трэба выпісваць на ягонае прозьвішча ды перасылаць на адрас:

B. Danilovich  
303 Howard St.  
New Brunswick, NJ 08901

**Адміністрацыя**